

# NATIONAL NEWS BULLETIN (ODIA)

12 April - 2024

Morning Bulletin : 7.15 A.M.

\*\*\*\*\*

## ମୁଖ୍ୟ ସମ୍ବାଦ

- ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ଲାଗି ଆଜି ପ୍ରକାଶ ପାଇବ ବିଜ୍ଞପ୍ତି ।
- ୧୦ଟି ରାଜ୍ୟ ଏବଂ ଦୁଇଟି କେନ୍ଦ୍ରଶାସିତ ଅଞ୍ଚଳର ୯୪ଟି ଲୋକସଭା ଆସନ ଲାଗି ମେ ୭ରେ ହେବ ମତଦାନ ।
- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦେଶ ବ୍ୟାପି ଗ୍ରୀଷ୍ମ ଲହରି ଜାରି ରହିଥିବା ଦୃଷ୍ଟିରୁ ଏହାର ମୁକାବିଲା ଲାଗି ପ୍ରସ୍ତୁତି ସମ୍ପର୍କରେ ଗତକାଲି ସମୀକ୍ଷା କରିଛନ୍ତି ।
- ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍. ଜୟଶିଙ୍କର କହିଛନ୍ତି, ଦେଶର ନିରାପତ୍ତା ଲାଗି ଭାରତ-ମାଁମାଲ୍ ସୀମା ସୁରକ୍ଷା ଦିଗରେ କେନ୍ଦ୍ର ସରକାର ସମ୍ପୂର୍ଣ୍ଣ ପ୍ରତିଶ୍ରୁତିବଦ୍ଧ ।

ଏବଂ

- ଆଇପିଏଲ୍‌ରେ ଗତକାଲି ମୁମ୍ବାଇ ଇଣ୍ଡିଆନ୍ସ ରୟାଲ୍ ଚାଲେଞ୍ଜର୍ସ ବେଙ୍ଗାଲୁରୁକୁ ୭୫କେଟ୍‌ରେ ପରାସ୍ତ କରିଛି ।
- ଆଜି ଲକ୍ଷ୍ନୌ ସୁପରଜ୍ୟାଣ୍ଟ୍ସ୍ ଓ ଦିଲ୍ଲୀ କ୍ୟାପିଟାଲ୍ସ୍ ମଧ୍ୟରେ ହେବ ମୁକାବିଲା ।

## ଥାଉଁ ଫେଜ୍ ଇଲେକ୍ସନ୍

ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ଲାଗି ଆଜି ବିଜ୍ଞପ୍ତି ପ୍ରକାଶ ପାଇବ । ଏହି ପର୍ଯ୍ୟାୟରେ ୧୦ଟି ରାଜ୍ୟ ଏବଂ ଦୁଇଟି କେନ୍ଦ୍ରଶାସିତ ଅଞ୍ଚଳର ୯୪ଟି ଲୋକସଭା ଆସନ ଲାଗି ମତଦାନ କରାଯିବ । ପ୍ରାର୍ଥୀପତ୍ର ଦାଖଲର ଶେଷ ତାରିଖ ହେଉଛି ଆସନ୍ତା ୧୯ ତାରିଖ ଏବଂ ୨୦ ତାରିଖରେ ଏତି ପ୍ରାର୍ଥୀପତ୍ର ଗୁଡ଼ିକ ଯାଞ୍ଚ କରାଯିବ । ସେହିଭଳି ମନୋନୟନପତ୍ର ପ୍ରତ୍ୟାହାରର ଶେଷ ଦିବସ ଆସନ୍ତା ୨୨ ତାରିଖ ଥିବା ବେଳେ ଏହିସବୁ ଆସନ ଲାଗି ଆସନ୍ତାମାସ ୭ ତାରିଖ ଦିନ ମତଦାନ କରାଯିବ ।

ଏଥିସହିତ ମଧ୍ୟପ୍ରଦେଶର ବେଗୁଲ୍ ସଂସଦୀୟ ଆସନ ଲାଗି ମଧ୍ୟ ବିଜ୍ଞପ୍ତି ପ୍ରକାଶ ପାଇବ । ବେଗୁଲ୍ ଠାରେ ବହୁଜନ ସମାଜ ପାର୍ଟି ପକ୍ଷରୁ ପ୍ରତିଦ୍ୱନ୍ଦ୍ୱିତା କରୁଥିବା ପ୍ରାର୍ଥୀଙ୍କର ମୃତ୍ୟୁ ହେବା ଯୋଗୁଁ ଦ୍ୱିତୀୟ ପର୍ଯ୍ୟାୟ

ନିର୍ବାଚନ ସମୟରେ ଏହି ଆସନ ଲାଗି ନିର୍ବାଚନ ସ୍ଥଗିତ ରହିଥିଲା ।  
ତୃତୀୟ ପର୍ଯ୍ୟାୟ ନିର୍ବାଚନ ହେବାକୁ ଥିବା ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳ  
ଗୁଡ଼ିକ ହେଲା – ଆସାମ, ବିହାର, ଛତିଶଗଡ଼, ଗୋଆ, ଗୁଜରାଟ, ଜାମ୍ମୁ  
କାଶ୍ମୀର, କର୍ଣ୍ଣାଟକ, ମହାରାଷ୍ଟ୍ର, ମଧ୍ୟପ୍ରଦେଶ, ଉତ୍ତରପ୍ରଦେଶ,  
ପଶ୍ଚିମବଙ୍ଗ, ଦାଦରା ଓ ନଗର ହାବେଲି ଏବଂ ଦାମନ ଓ ଡିଉ ।

## ପିଏମ୍-ରାଜସ୍ଥାନ

ରାଜସ୍ଥାନରେ ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ଲାଗି ଉଭୟ  
ବିଜେପି ଓ କଂଗ୍ରେସ ପକ୍ଷରୁ ଦଳୀୟ ପ୍ରାର୍ଥୀଙ୍କ ସପକ୍ଷରେ ଜୋର୍ଦ୍ଦାର  
ପ୍ରଚାର ଚାଲିଛି । ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର  
ମୋଦୀ ଆଜି ବାରମର୍ ଠାରେ ଏକ ଜନସଭାରେ ଉଦ୍‌ବୋଧନ ଦେବାର  
କାର୍ଯ୍ୟକ୍ରମ ରହିଛି । ସେଠାରେ କେନ୍ଦ୍ର ମନ୍ତ୍ରୀ ତଥା ବିଜେପି ପ୍ରାର୍ଥୀ କୈଳାଶ  
ଚୌଧୁରୀ ପ୍ରତିଦ୍ୱନ୍ଦ୍ୱିତା କରୁଛନ୍ତି । ଏହାପରେ ଶ୍ରୀ ମୋଦୀ ସନ୍ଧ୍ୟାରେ  
ଦୌସା ଠାରେ ଏକ ରୋଡ୍ ଶୋ'ରେ ଅଂଶଗ୍ରହଣ କରିବେ ।

ଆମ ସମ୍ବାଦଦାତା ଜଣାଇଛନ୍ତି, ଶ୍ରୀ ମୋଦୀଙ୍କ ସମେତ ବିଜେପିର  
ଅନ୍ୟ ଷ୍ଟାର୍ ପ୍ରଚାରକମାନେ ଆଜି ରାଜ୍ୟର ବିଭିନ୍ନ ଲୋକସଭା ଆସନ  
ଲାଗି ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିବେ । ବିଜେପିର ବରିଷ୍ଠ

ନେତା ମୁଖ୍ୟମନ୍ତ୍ରୀ ଭଜନଲାଲ ଶର୍ମା ଆଜି ସୁରତଗଡ଼ ଏବଂ ହନୁମାନଗଡ଼  
ଠାରେ ପ୍ରଚାର କରିବାକୁ ଥିବା ବେଳେ ରାଜ୍ୟ ବିଜେପି ସଭାପତି ସି.ପି.  
ଯୋଶୀ ବଡ଼ିସାହି ଠାରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିବେ ।

ସେହିଭଳି କଂଗ୍ରେସ ପକ୍ଷରୁ ରାଜ୍ୟସଭାପତି ଗୋବିନ୍ଦ ଦୋତାସାରା  
ଆଜି ଆଲଘ୍ୱାର୍ ଓ ଦୌସା ଠାରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର  
କରିବେ । ପୂର୍ବତନ ମୁଖ୍ୟମନ୍ତ୍ରୀ ଅଶୋକ ଗେହେଲଟ ଏବଂ ପୂର୍ବତନ  
ଉପମୁଖ୍ୟମନ୍ତ୍ରୀ ସଚିନ୍ ପାଇଲଟ ମଧ୍ୟ ରାଜ୍ୟର ବିଭିନ୍ନ ସ୍ଥାନରେ କଂଗ୍ରେସ  
ପ୍ରାର୍ଥୀଙ୍କ ସପକ୍ଷରେ ନିର୍ବାଚନୀ ପ୍ରଚାରରେ ଅଂଶଗ୍ରହଣ କରିବେ ବୋଲି  
ଆମ ସମ୍ବାଦଦାତା ଜଣାଇଛନ୍ତି ।

## **ରାଜନାଥ-ନଡ଼ୁ-ଇଲେକ୍ସନ୍**

ବିଜେପି ବରିଷ୍ଠ ନେତା ତଥା ପ୍ରତିରକ୍ଷା ମନ୍ତ୍ରୀ ରାଜନାଥ ସିଂହ ଆଜି  
ଉତ୍ତରାଖଣ୍ଡର ଘରଝାଲ୍ ଏବଂ କୁମାଓଁ ଡିଭିଜନ୍‌ର ଚମ୍ପାଡ଼୍, ଚାମୋଲି ଓ  
କାଶିପୁର ସମେତ ଅନ୍ୟ କେତେକ ସ୍ଥାନରେ ଆୟୋଜିତ ହେବାକୁଥିବା  
ନିର୍ବାଚନୀ ସଭାରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିବେ ।  
ସେହିଭଳି ହରିଆନା ମୁଖ୍ୟମନ୍ତ୍ରୀ ନାୟବ ସିଂହ ସାଇନି ହରିଦ୍ୱାର ଠାରେ  
ବିଜେପି ପ୍ରାର୍ଥୀଙ୍କ ସପକ୍ଷରେ ଜନସମାବେଶ କରିବାର କାର୍ଯ୍ୟକ୍ରମ ରହିଛି ।

ଅନ୍ୟ ପକ୍ଷରେ ବିଜେପି ରାଷ୍ଟ୍ରୀୟ ଅଧକ୍ଷ ଜେ.ପି. ନଡୁଆ ଆଜି ନାଗାଲାଣ୍ଡ ଠାରେ ଆଗାମୀ ଲୋକସଭା ନିର୍ବାଚନ ଲାଗି ଏନ୍.ଡି.ଏ. ପକ୍ଷରୁ ପ୍ରଚାର କରିବେ । ତାଙ୍କ ସହିତ ଏନ୍.ଡି.ପି.ପି. ନେତା ତଥା ମୁଖ୍ୟମନ୍ତ୍ରୀ ନିପୁ୍ୟ ରିଓ ଏବଂ ପି.ଡି.ଏ.ର ନେତୃବୃନ୍ଦ ମଧ୍ୟ ଏହି ନିର୍ବାଚନୀ ପ୍ରଚାର ଅଭିଯାନରେ ଅଂଶଗ୍ରହଣ କରିବେ । ଆଗାମୀ ୧୯ ତାରିଖ ଦିନ ହେବାକୁ ଥିବା ନିର୍ବାଚନରେ ସେଠାରେ ଏନ୍.ଡି.ଏ. ସମର୍ଥିତ ପି.ଡି.ଏ.ର ଡକ୍ଟର ରୁମେନ୍ ମୁରାଙ୍କୁ ପ୍ରାର୍ଥୀ କରାଯାଇଛି ।

ଆସନ୍ତାକାଲି ଶ୍ରୀ ନଡୁଆ ନାଗାଲାଣ୍ଡର ରୁମୌକେଡିମା ଜିଲ୍ଲାରେ ଅନୁଷ୍ଠିତ ହେବାକୁ ଥିବା କୃଷି ପ୍ରଦର୍ଶନୀ ଅବସରରେ ଏକ ଜନସମାବେଶରେ ଉଦ୍‌ବୋଧନ ଦେବାର କାର୍ଯ୍ୟକ୍ରମ ରହିଛି ।

## **ଜାମ୍ମୁ କାଶ୍ମୀର ଇଲେକ୍ସନ୍**

ଜାମ୍ମୁ କାଶ୍ମୀରରେ ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ଲାଗି ସୁରକ୍ଷା ବ୍ୟବସ୍ଥାକୁ କଢ଼ାକଢ଼ି କରାଯାଉଛି । ଗତକାଲି କିଷ୍ଟୁଓର୍ ଜିଲ୍ଲାର ଜିଲ୍ଲା ନିର୍ବାଚନ ଅଧିକାରୀ ଏବଂ ଭାରତୀୟ ବାୟୁସେନାର ମିଳିତ ସହଯୋଗରେ ଜିଲ୍ଲାର ମାରହ୍ମା ଏବଂ ଓ୍ଵାର୍‌ଓ୍ଵାନ୍ ଠାରେ ଆବଶ୍ୟକ ସୁରକ୍ଷା କର୍ମୀଙ୍କୁ ମୁତୟନ କରାଯାଇଛି ।

ଆମ ଜାନ୍ତୁ ସମ୍ବାଦଦାତା ଜଣାଇଛନ୍ତି, ୧୪୪ କେନ୍ଦ୍ରୀୟ ସଶସ୍ତ୍ର ପୋଲିସ୍ ବାହିନୀ ଏବଂ ୪୪ଜଣ ଜାନ୍ତୁ କାଶ୍ମୀର ପୋଲିସ୍ ଅଧିକାରୀଙ୍କୁ ତିନୋଟି ଭାରତୀୟ ବାୟୁ ସେନାର ହେଲିକପ୍ଟରରେ ସମ୍ପୃକ୍ତ ଅଞ୍ଚଳକୁ ପଠାଯାଇଛି । ସମୁଦ୍ର ପତନ ଠାରୁ ୧୨ହଜାର ୫୦୦ ଫୁଟ ଉଚ୍ଚରେ ଅବସ୍ଥିତ ସମ୍ପୃକ୍ତ ଅଞ୍ଚଳରେ ତୁଷାରପାତ ଯୋଗୁଁ ଗମନାଗମନରେ ବାଧାପ୍ରାପ୍ତ ହେବାରୁ ପ୍ରଶାସନ ପକ୍ଷରୁ ଏଭଳି ପଦକ୍ଷେପ ନିଆଯାଇଛି । ଜାନ୍ତୁ କାଶ୍ମୀର ମୁଖ୍ୟ ନିର୍ବାଚନ ଅଧିକାରୀ କହିଛନ୍ତି, ମାରଡ୍ଫ୍ଟର ଠାରେ ୧୯ଟି ଏବଂ ଡ୍ଵାର୍ଡ୍ଵାନ୍ ଠାରେ ୧୨ଟି ମତଦାନ କେନ୍ଦ୍ର ସ୍ଥାପନ କରାଯାଇଛି । ଏଥିସହିତ ସମ୍ପୃକ୍ତ କେନ୍ଦ୍ର ଗୁଡ଼ିକୁ ପୋଲିଂ ଦଳ ଯେଭଳି ସୁରକ୍ଷିତ ଭାବେ ଯାଇ ପାରିବେ ସେଥିଲାଗି ମଧ୍ୟ ଆବଶ୍ୟକ ବ୍ୟବସ୍ଥା କରାଯାଇଛି । ଆଗାମୀ ୧୯ ତାରିଖ ଦିନ ସେଠାରେ ମତଦାନ ଅନୁଷ୍ଠିତ ହେବ ।

## ପିଏମ୍-ହିଟ୍‌ଝେବ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦେଶ ବ୍ୟାପି ଗ୍ରୀଷ୍ମ ଲହରି ଜାରି ରହିଥିବା ଦୃଷ୍ଟିରୁ ଏହାର ମୁକାବିଲା ଲାଗି ପ୍ରସ୍ତୁତି ସମ୍ପର୍କରେ ଗତକାଲି ସମୀକ୍ଷା କରିଛନ୍ତି । ଏହି ବୈଠକରେ ଭାରତୀୟ ପାଣିପାଗ ବିଭାଗ ପକ୍ଷରୁ ଏପ୍ରିଲ୍ ମାସରୁ ଜୁନ୍ ମାସ ପର୍ଯ୍ୟନ୍ତ ଦେଶ ବ୍ୟାପି ତାପମାତ୍ରା ସମ୍ପର୍କରେ

ଅବଗତ କରାଯିବା ସହ ବିଶେଷ କରି ଦେଶର କେନ୍ଦ୍ରୀୟ ଏବଂ ପଶ୍ଚିମାଞ୍ଚଳରେ ଅଧିକ ଗ୍ରୀଷ୍ମ ଲହରି ପ୍ରବାହିତ ହେବା ସମ୍ପର୍କରେ ସୂଚନା ଦିଆଯାଇଥିଲା ।

ସେହିଭଳି ଏହାର ମୁକାବିଲା ଲାଗି ଦେଶର ବିଭିନ୍ନ ହସ୍ତିଚାଳ ଗୁଡ଼ିକରେ ପର୍ଯ୍ୟାପ୍ତ ପରିମାଣରେ ଔଷଧ, ଆଇସ୍‌ପ୍ୟାକ୍, ଓ.ଆର୍.ଏସ୍., ପାନୀୟ ଜଳ ଏବଂ ସାଲାଇନ୍ ଆଦି ମହଜୁଦ ରଖାଯିବା ସମ୍ପର୍କିତ ପ୍ରସ୍ତୁତିର ମଧ୍ୟ ଏହି ଅବସରରେ ସମୀକ୍ଷା କରାଯାଇଛି । ଏହାଛଡ଼ା ବିଭିନ୍ନ ଆଞ୍ଚଳିକ ଭାଷାରେ ରାଜ୍ୟ ତଥା କେନ୍ଦ୍ରଶାସିତ ଅଞ୍ଚଳ ଗୁଡ଼ିକରେ ଟେଲିଭିଜନ୍, ରେଡିଓ ଏବଂ ସାମାଜିକ ଗଣମାଧ୍ୟମ ସମେତ ବିଭିନ୍ନ ସମ୍ବାଦପତ୍ର ଦ୍ୱାରା ଗ୍ରୀଷ୍ମ ଲହରି ସମ୍ପର୍କିତ ଜନସଚେତନତା ସୃଷ୍ଟି କରାଯିବା ଉପରେ ମଧ୍ୟ ବୈଠକରେ ଗୁରୁତ୍ୱାରୋପ କରାଯାଇଛି ।

ବୈଠକରେ ପ୍ରଧାନମନ୍ତ୍ରୀ ସମ୍ଭାବ୍ୟ ଗ୍ରୀଷ୍ମ ଲହରି ପ୍ରଭାବକୁ ନିୟନ୍ତ୍ରଣ କରିବା ଦିଗରେ ସରକାରଙ୍କ ପକ୍ଷରୁ ସମସ୍ତ ପ୍ରକାର ପଦକ୍ଷେପ ନେବା ଉପରେ ଗୁରୁତ୍ୱାରୋପ କରିଛନ୍ତି । ଶ୍ରୀ ମୋଦୀ କେନ୍ଦ୍ର ଓ ରାଜ୍ୟ ସରକାରଙ୍କ ସମେତ ଜିଲ୍ଲା ପ୍ରଶାସନ ଏବଂ ବିଭିନ୍ନ ମନ୍ତ୍ରଣାଳୟ ଏ ଦିଗରେ ମିଳିତ ଭାବେ ପ୍ରଚେଷ୍ଟା କରିବା ଉପରେ ଆଲୋଚନା କରାଯାଇଛି । ଏହାଛଡ଼ା ଜଙ୍ଗଲ ନିଆଁକୁ ତୁରନ୍ତ ଚିହ୍ନଟ କରି ଲିଭାଇବା ସହିତ ଦେଶର ବିଭିନ୍ନ ହସ୍ତିଚାଳରେ ଗ୍ରୀଷ୍ମ ଲହରି ଦ୍ୱାରା ପ୍ରଭାବିତ ରୋଗିଙ୍କର ଆଶୁ

ଚିକିତ୍ସା ଦିଗରେ ଆବଶ୍ୟକ ପଦକ୍ଷେପ ନେବାକୁ ନିର୍ଦ୍ଦେଶ ଦେଇଛନ୍ତି । ଏହି ବୈଠକରେ ପ୍ରଧାନମନ୍ତ୍ରୀଙ୍କର ପ୍ରଧାନ ସଚିବ, ସ୍ୱରାଷ୍ଟ୍ର ସଚିବ, ଭାରତୀୟ ପାଣିପାଗ ବିଭାଗ ଏବଂ ଜାତୀୟ ବିପର୍ଯ୍ୟୟ ପ୍ରସମନ କର୍ତ୍ତୃପକ୍ଷଙ୍କର ବରିଷ୍ଠ ଅଧିକାରୀମାନେ ଅଂଶଗ୍ରହଣ କରିଥିଲେ ।

## ଜୟଶଙ୍କର-ମିଜୋରାମ୍

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍. ଜୟଶଙ୍କର କହିଛନ୍ତି, ଦେଶର ନିରାପତ୍ତା ଲାଗି ଭାରତ-ମ୍ୟାମାର୍ ସୀମା ସୁରକ୍ଷା ଦିଗରେ କେନ୍ଦ୍ର ସରକାର ସମ୍ପୂର୍ଣ୍ଣ ପ୍ରତିଶ୍ରୁତିବଦ୍ଧ । ଗତକାଳି ମିଜୋରାମ୍‌ର ଏଜଡୁଲ୍ ଠାରେ ବିଜେପିର ନିର୍ବାଚନୀ ଇସ୍ତାହାର ‘ବିଜେପି ମିଜୋରାମ୍ ଭିଜନ୍ ଡକ୍ୟୁମେଣ୍ଟ’ର ଶୁଭାରମ୍ଭ କରିବା ଅବସରରେ ଗଣମାଧ୍ୟମକୁ ସେ ଏହା କହିଛନ୍ତି । ଡକ୍ଟର ଜୟଶଙ୍କର କହିଛନ୍ତି, ଯଦି ମ୍ୟାମାର୍ ଏକ ଶାନ୍ତିପୂର୍ଣ୍ଣ ଦେଶ ଭାବେ ନିଜକୁ ପ୍ରତିଷ୍ଠା କରିପାରିବ କିମ୍ବା ପଡ଼ୋଶୀ ଦେଶରେ ଚାଲିଥିବା ଗୃହ ଯୁଦ୍ଧ ଖୁବ୍ ଶୀଘ୍ର ଶେଷ ହୋଇଯିବ ତେବେ ସୀମା ସୁରକ୍ଷା ଲାଗି ସେଠାରେ ତାରବାଡ଼ ଲଗାଇବାର ଆବଶ୍ୟକତା ହୋଇନପାରେ । ମ୍ୟାମାର୍‌ରେ ଆଇନ୍‌ଶୃଙ୍ଖଳା ପରିସ୍ଥିତିରେ ଅବନତି ଘଟିବା ଯୋଗୁଁ



ବେଆଇନ୍ ଭାବେ ନିଶାଦ୍ରବ୍ୟ ବାହାରକୁ ଚାଲାଇ କରାଯାଉଛି । ଏହା ଭାରତ ଲାଗି ଏକ ଉଦ୍‌ବେଗର ପ୍ରସଙ୍ଗ ।

ବିଜେପି-ମିଜେରାମ୍ ଭିଜନ୍ ଡକ୍ୟୁମେଣ୍ଟ ଉପରେ ଆଲୋକପାତ କରି ଡକ୍ଟର ଜୟଶଙ୍କର କହିଛନ୍ତି, ଆୟୁଷ୍ମାନ ଭାରତ କାର୍ତ୍ତ ବ୍ୟବହାର କରି ମିଜେରାମ୍‌ବାସୀ ଝଲକ୍ଷରୁ ୧୦ଲକ୍ଷ ଟଙ୍କା ପର୍ଯ୍ୟନ୍ତ ମାଗଣାରେ ମେଡିକାଲ ଚିକିତ୍ସାର ସୁବିଧା ପାଇପାରିବେ । ଏଥିସହିତ ଜେରାମ୍ ମେଡିକାଲ କଲେଜକୁ ଆଞ୍ଚଳିକ ଭେଷଜ ବିଜ୍ଞାନ ପ୍ରତିଷ୍ଠାନର ମାନ୍ୟତା ପ୍ରଦାନ କରାଯିବା ସହିତ ରାଜ୍ୟବାସୀଙ୍କୁ ଉତ୍ତମ ସ୍ୱାସ୍ଥ୍ୟସେବା ଯୋଗାଇଦେବା ଉଦ୍ଦେଶ୍ୟରେ ୧ହଜାର କୋଟି ଟଙ୍କା ଅନୁଦାନ ଯୋଗାଇ ଦିଆଯିବ । ସେହିଭଳି ରାଜ୍ୟର ସରକାରୀ ବିଦ୍ୟାଳୟ ଗୁଡ଼ିକର ଉତ୍ତମ ପରିଚାଳନା ଲାଗି ୩୦୦ କୋଟି ଓ ମହାବିଦ୍ୟାଳୟ ଗୁଡ଼ିକ ଲାଗି ୪୫୦ କୋଟି ଟଙ୍କା ଯୋଗାଇ ଦିଆଯିବ । ଏହିସବୁ ଶିକ୍ଷାନୁଷ୍ଠାନରେ ଦକ୍ଷତା ବିକାଶ ଉପରେ ଅଧିକ ଗୁରୁତ୍ୱ ଦିଆଯିବ ବୋଲି ଡକ୍ଟର ଜୟଶଙ୍କର କହିଛନ୍ତି ।

## ଆଇପିଏଲ୍

ଆଇପିଏଲ୍‌ରେ ଗତକାଲି ରାତିରେ ମୁମ୍ବାଇର ଡ୍ରାଙ୍ଗଡ଼େ ଷ୍ଟାଡିୟମ୍ ଠାରେ ଅନୁଷ୍ଠିତ ମ୍ୟାଚ୍‌ରେ ମୁମ୍ବାଇ ଇଣ୍ଡିଆନ୍ସ ରୟାଲ୍ ଚାଲେଞ୍ଜର୍ସ ବେଙ୍ଗାଲୁରୁକୁ ୭୫କେଟ୍‌ରେ ପରାସ୍ତ କରିଛି ।

ଟସ୍ ଜିତି ମୁମ୍ବାଇ ଇଣ୍ଡିଆନ୍ସ ପ୍ରଥମେ ବୋଲିଂ କରିବାକୁ ନିଷ୍ପତ୍ତି ନେଇଥିଲା । ପ୍ରଥମେ ବ୍ୟାଟିଂ କରି ରୟାଲ୍ ଚାଲେଞ୍ଜର୍ସ ବେଙ୍ଗାଲୁରୁ ନିର୍ଦ୍ଧାରିତ ୨୦ ଓଭରରେ ୮ ଡ୍ରିକେଟ୍ ହରାଇ ୧୯୬ରନ୍ କରିଥିଲା । ବେଙ୍ଗାଲୁରୁ ପକ୍ଷରୁ ଅଧିନାୟକ ତୁପ୍ପେସିସ୍ ସର୍ବାଧିକ ୬୧ରନ୍ କରିଥିବା ବେଳେ ଦିନେଶ କାର୍ତ୍ତିକ ୫୩ ଏବଂ ରଜତ ପଟ୍ଟିଦାର ୫୦ରନ୍ ସଂଗ୍ରହ କରିଥିଲେ । ମୁମ୍ବାଇ ଇଣ୍ଡିଆନ୍ସ ପକ୍ଷରୁ ଯଶପ୍ରୀତ ବୁମ୍ରାଜ ୫ଟି ଡ୍ରିକେଟ୍ ଅକ୍ତିଆର କରିଥିବା ବେଳେ ଗେରାଲ୍ଡ କୋଏଟ୍ଜି, ଆକାଶ ମାଧୁସୂଦାନ ଓ ଶ୍ରେୟସ୍ ଗୋପାଲ୍ ଗୋଟିଏ ଲେଖାଏଁ ଡ୍ରିକେଟ୍ ନେଇଥିଲେ ।

୧୯୭୨ରନ୍ ବିଜୟଲକ୍ଷ୍ୟର ପିଛା କରି ମୁମ୍ବାଇ ଇଣ୍ଡିଆନ୍ସ ୧୫ ଓଭର୍ ଓ ୩ ଟି ବଲ୍ରେ ୩ ଡ୍ରିକେଟ୍ ହରାଇ ୧୯୯ରନ୍ କରିଥିଲା । ଦଳ ପକ୍ଷରୁ ଇଶାନ୍ କିଶାନ୍ ସର୍ବାଧିକ ୬୯ରନ୍ କରିଥିବା ବେଳେ ସୂର୍ଯ୍ୟ କୁମାର ଯାଦବ ମାତ୍ର ୧୯ଟି ବଲ୍ରେ ୫୨ରନ୍ ସଂଗ୍ରହ କରିଥିଲେ । ବେଙ୍ଗାଲୁରୁ ପକ୍ଷରୁ ଆକାଶଦୀପ, ବିଜୟ କୁମାର ବୈଶାଖ୍ ଓ ଡ୍ରିଲ୍ ଜ୍ୟାକ୍ସ ଗୋଟିଏ ଲେଖାଏଁ ଡ୍ରିକେଟ୍ ଅକ୍ତିଆର କରିଥିଲେ ।

ଆଇପିଏଲ୍ରେ ଚଳିତ ସଂସ୍କରଣରେ ଏପର୍ଯ୍ୟନ୍ତ ମୁମ୍ବାଇ ଇଣ୍ଡିଆନ୍ସ ଖେଳିଥିବା ୫ଟି ମ୍ୟାଚ୍ରେ ଏହା ହେଉଛି ଦ୍ୱିତୀୟ ବିଜୟ । ଏହି ବିଜୟ ସହିତ ମୁମ୍ବାଇ ଇଣ୍ଡିଆନ୍ସ ୪ ପଏଣ୍ଟ ପାଇ ପଏଣ୍ଟ ଚାଲିକାର ସପ୍ତମ ସ୍ଥାନରେ ରହିଛି । ସେହିଭଳି ରୟାଲ୍ ଚାଲେଞ୍ଜର୍ସ ବେଙ୍ଗାଲୁରୁ ଏ ପର୍ଯ୍ୟନ୍ତ

ଖେଳିଥିବା ଓଟି ମ୍ୟାଚ୍‌ରୁ ଗୋଟିକରେ ବିଜୟ ଲାଭ କରି ଦୁଇ ପଏଣ୍ଟ୍ ସହିତ ଏହି ତାଲିକାର ନବମ ସ୍ଥାନରେ ରହିଛି ।

ଆଜି ଲକ୍ଷ୍ନୌର ଅଟଳବିହାରୀ ବାଜପେୟୀ ଏକନା କ୍ରିକେଟ୍ ଷ୍ଟାଡ଼ିୟମ୍‌ରେ ଲକ୍ଷ୍ନୌ ସୁପରଜ୍ୟାଣ୍ଟ୍ସ୍ ଓ ଦିଲ୍ଲୀ କ୍ୟାପିଟାଲ୍ସ୍ ମଧ୍ୟରେ ମୁକାବିଲା ହେବ । ଏହି ମ୍ୟାଚ୍ ସନ୍ଧ୍ୟା ୭ଟା ୩୦ମିନିଟ୍‌ରେ ଆରମ୍ଭ ହେବ ।